

# మన చౌరాస్తా

తెలుగు దినపత్రిక



లయన్స్ మిల్నిఫుల్ కౌన్సిల్ చైర్మన్ గా అమర్ నాథ్ రావు నియామకం

సంపుటి : 01 | సంచిక : 154 | ఎడిటర్ : ఉప్పలంచి నరేందర్ | ఆదివారం, 03 మే 2026 | పేజీలు : 4



## రైతులను ఇబ్బంది పెట్టకుండా కొనుగోళ్లు చేపట్టాలి

- కేంద్రాల్లో జాప్యం లేకుండా సేవలు అందించాలి
- రైతులతో ముచ్చటించిన కలెక్టర్ సందీప్ కుమార్ రూూ
- సమస్యలపై వెంటనే స్పందన

జనగామ, మన చౌరాస్తా : రైతులకు ఇబ్బందులు తలెత్తకుండా ధ్యానం కొనుగోళ్లు చేపట్టాలని జిల్లా కలెక్టర్ సందీప్ కుమార్ రూూ అన్నారు. శనివారం, జిల్లాలోని లింగాల ఘనపూర్ మండలంలోని చీటూరు, కుందారం గ్రామ పంచాయతీల పరిధిలో గల ఐకేపీ ధాన్యం కొనుగోలు కేంద్రాలను జిల్లా కలెక్టర్ సందీప్ కుమార్ రూూ సందర్శించి, ఆకస్మికంగా తనిఖీ నిర్వహించారు. ఈ సందర్భంగా కేంద్రాల్లో జరుగుతోన్న కొనుగోలు ప్రక్రియను పర్యవేక్షించి, రైతులతో నేరుగా మాట్లాడి వారి సమస్యలను అడిగి తెలుసుకున్నారు. కేంద్రాల్లో టోకెన్ల జారీ, తూకం, తేమ పరీక్షలు సరైన విధంగా వేగంగా జరుగుతున్నాయా? అనే విషయాలను పరిశీలించారు. ధాన్యం బస్తాల లోడింగ్, అన్లోడింగ్ పనులు వేగంగా పూర్తయ్యేలా తగిన హామాలీలు, వాహనాల ద్వారా సకాలంలో సంబంధిత మిల్లులకు తరలించాలని, ఎటువంటి ఆలస్యం కాకుండా చూడాలని, రైతులు ఎక్కువ సేపు వెచి ఉండకుండా తగిన

చర్యలు తీసుకోవాలని సూచించారు. ప్రతి రైతు, ధ్యానం కొనుగోళ్ల వివరాలను వెంటనే ట్వాట్లో సమాధు చేసి, చెల్లింపులు 48 గంటల లోగా జరిగేలా చూడాలన్నారు. అదే విధంగా ఎండల తీవ్రత ఎక్కువగా ఉన్నందున కేంద్రాల్లో మౌలిక వసతులను సక్రమంగా ఉండేలా చూసుకోవాలని, రైతులు, కేంద్ర నిర్వాహకులు వడదెబ్బ తగలకుండా తగు జాగ్రత్తలు పాటించాలని సూచించారు. ఈ సందర్భంగా రైతులు తమ సమస్యలను కలెక్టర్ దృష్టికి తీసుకురాగా, వాటిని వెంటనే పరిష్కరించేందుకు తగు జాగ్రత్తలు తీసుకుంటున్నామని హామీ ఇచ్చారు. రైతులకు ఎలాంటి ఇబ్బందులు లేకుండా పారదర్శకంగా ధాన్యం కొనుగోలు ప్రక్రియ కొనసాగించాలని కలెక్టర్ స్పష్టం చేశారు. రైతుల శ్రేయస్సే లక్ష్యంగా కొనుగోలు కేంద్రాల నిర్వహణ ఉండాలని కేంద్ర నిర్వాహకులకు తెలిపారు. ఈ తనిఖీలో సంబంధిత అధికారులు, సిబ్బంది, తదితరులు పాల్గొన్నారు.



పరీక్ష కేంద్రాల వద్ద నిషేధాజ్ఞలు  
 ■ వరంగల్ సీపీ సన్ ప్రీత్ సింగ్

## wanted

విలేకరులు కావలెను




మన చౌరాస్తా తెలుగు దినపత్రిక స్థాపించిన అనతి కాలంలోనే పాఠకుల విశేష ఆదరణ పొందుతూ డిజిటల్ మీడియా రంగంలో దూసుకెళ్తోంది. స్థానిక సమస్యలపై, రాజకీయ, ఎడ్యుకేషన్, ఆరోగ్యం, సినిమా వార్తలు అందిస్తూ అందరి మన్ననలు పొందుతూ ముందుకు సాగుతోంది. మా పత్రికలో పనిచేయుటకు అనుభవం, ఆసక్తి గల జిల్లా స్టాఫ్ రిపోర్టర్లు, మండల రిపోర్టర్లు కావలెను.. పూర్తి వివరాలకు ఈ కింది నంబర్లలో సంప్రదించగలరు.

[manachourasta@gmail.com](mailto:manachourasta@gmail.com)

8555800812      9676400812



సామాన్యడి గొంతుగా.. సామాజిక సమర వేదికగా..

# మన చౌరాస్తా

The Complete News way

🌐 📷 📺 📱

# నీట్ పరీక్ష కేంద్రాల వద్ద నిషేధాజ్ఞలు

వరంగల్ సీపీ సన్ ప్రీత్ సింగ్

వరంగల్, మన చౌరాస్తా : నీట్ ప్రవేశ పరీక్ష సజావుగా సాఫీగా నిర్వహించేందుకు గాను పరీక్ష కేంద్రాల వద్ద పటిష్టమైన పోలీసు బందోబస్తు ఏర్పాటు చేస్తున్నట్లు వరంగల్ పోలీస్ కమిషనర్ సన్ ప్రీత్ సింగ్ ప్రకటించారు. నీట్ ప్రవేశ పరీక్ష కేంద్రాల వద్ద శాంతిభద్రతల రక్షణలో భాగంగా సెక్షన్ 163 బి ఎన్ ఎన్ ఎన్ (144 సెక్షన్) అమలు చేయనున్నట్లు ఆయన పేర్కొన్నారు. వరంగల్ పోలీస్ కమిషనర్ పరిధి 11 పరీక్ష కేంద్రాల్లో హన్మకొండ 4, వరంగల్ 2, కాజీపేట 3, జనగామలలో 2 ఎగ్జామ్ సెంటర్స్ ఉన్నాయిన్నారు. ఆదివారం మధ్యాహ్నం 2 గంటల నుండి సాయంత్రం 5 గంటల వరకు నీట్ ప్రవేశ పరీక్ష నిర్వహించ బడుతుందన్నారు. పరీక్ష నిర్వహణ సమయంలో ఎలాంటి అవాంఛనీయ సంఘటనలు జరగకుండా ఉండేందుకు గాను ముందస్తు జాగ్రత్త చర్యలు చేపట్టిన్నట్లు తెలిపారు. నీట్ పరీక్ష ముగిసే వరకు ఈ నిషేధాజ్ఞలు అమలులో ఉంటాయని పోలీస్ కమిషనర్ సన్ ప్రీత్ సింగ్ తెలిపారు. పరీక్ష కేంద్రాల పరిసరాల్లో ముగ్గురు లేదా అంతకంటే ఎక్కువ మంది వ్యక్తులు గుమికూడరాదని హెచ్చరించారు. సభలు, సమావేశాలు, ర్యాలీలు, ధర్నాలు పరీక్ష కేంద్రాల చౌట నిషేధమని గుర్తు చేశారు. పరీక్ష కేంద్రాల నుండి 500 మీటర్ల పరిధిలోని అన్ని జిరాక్స్ కేంద్రాలు ఈనెల 3న, ఉదయం 6 గంటల నుండి సాయంత్రం 6 గంటల వరకు మూసివేయాలని పోలీస్ కమిషనర్ సన్ ప్రీత్ సింగ్ ఆదేశించారు. నీట్ పరీక్షల



నిర్వహణకై ఎవరైనా ఈ ఉత్తర్వులను అతిక్రమిస్తే వారిపై చట్టపరమైన చర్యలు తీసుకొంటామని పోలీస్ కమిషనర్ సన్ ప్రీత్ సింగ్ హెచ్చరించారు

## ఉమ్మడి వరంగల్లో 14 కేంద్రాలు

ఉమ్మడి వరంగల్ జిల్లాలో నీట్ ప్రవేశ పరీక్షను పక్కడ్యంధీగానే కాక పక్కాగా నిర్వహించే విధంగా అధికారులు ఏర్పాట్లు చేశారు. వైద్య విద్య కోర్సుల్లో ప్రవేశాలకు గాను దేశవ్యాప్తంగా ఈ నెల 3 ఆదివారం రోజున నిర్వహించనున్న నేషనల్ ఎలిజిబిలిటీ కమి ఎంప్లెస్ టెస్టు (నీట్) అవసరమైన అన్ని ఏర్పాట్లు చేశారు. ఉమ్మడి వరంగల్ జిల్లాలోని 14 నీట్ ప్రవేశ పరీక్ష కేంద్రాల్లో 6,016 మంది అభ్యర్థులు పరీక్ష రాయనున్నారు. పరీక్ష మధ్యాహ్నం 2 గంటల నుంచి 5 గంటల వరకు కొనసాగునుంది. అభ్యర్థులను ఉదయం 11 గంటల నుంచే సెంటర్లోకి అనుమతిస్తున్నారు. మధ్యాహ్నం ఒంటి గంటన్నారకు

మెయిన్ గేట్లను మూసివేస్తారు. ఆ తరువాత వచ్చే అభ్యర్థులను పరీక్ష కేంద్రాల్లోకి అనుమతించబోరు. దివ్యాంగ అభ్యర్థులకు పరీక్ష రాసేందుకు అదనంగా గంట సమయం ఇస్తున్నారు. ఆయా అభ్యర్థులకు మధ్యాహ్నం 2 నుంచి సాయంత్రం 6 గంటల వరకు పరీక్ష ఉంటుంది. హనుమ కొండ, వరంగల్లోని పరీక్ష కేంద్రాల్లో ఐదుగురు స్ట్రెబ్లర్లను కూడా అందుబాటులో ఉంచుతున్నట్లు అధికారులు తెలిపారు.

## స్పెక్ట్రల్

అభ్యర్థులు అడ్మిట్ కార్డుతో పాటు రెండు పాస్ పోర్ట్ సైజు ఫోటోలు, 4x6 సైజు ఫోటో ఒకటి, ఏదైనా గుర్తింపుకార్డు వెంట తీసుకుని రావాలి.

పేన్సు, పెన్సిల్ తీసుకురావద్దు. వీటిని పరీక్ష కేంద్రాల్లోనే అందజేస్తారు. బయోమెట్రిక్ అటెండెన్స్ తీసుకుంటారు.

ఎలాంటి ఎలక్ట్రానిక్ పరికరాలు, వాచ్లు తీసుకురాకూడదు. మహిళలు బంగారు నగలు పెట్టుకొని రాకూడదు. ఒకవేళ పెట్టుకుని వస్తే కేంద్రం వద్ద తీసివేయస్తారు.

కాళ్లకు షూస్ ధరించకూడదు. జీన్స్ లాంటివి గాకుండా సాధారణ దుస్తులు ధరించి రావాలి. పాఠదర్శకంగా ఉండే వాటర్ బాటిల్స్ను తీసుకురావచ్చు. దయాబెటిక్ కలిగిన అభ్యర్థులుంటే వారు పండ్లు (అరటి, యాపిల్) తీసుకొని రావచ్చు. ప్రతి గదిలో, మెయిన్ గేట్ వద్ద అందరికీ కనిపించేలా గడియారాలు ఏర్పాటు చేస్తారు.

# లయన్స్ మల్టిపుల్ కౌన్సిల్ చైర్మన్ గా ఏ.అమర్నాథ్ రావు నియామకం

జనగామ, మన చౌరాస్తా : లయన్స్ అంతర్జాతీయ సేవా సంస్థ తెలంగాణ రాష్ట్ర వ్యాప్తంగా విస్తరించి ఉన్న 8 లయన్స్ జిల్లాల కు చెందిన 320 మల్టిపుల్ కౌన్సిల్ 11 వ చైర్మన్ గా 320 జిల్లా గవర్నర్ లయన్ ఏ.అమర్నాథ్ రావు ఎన్నికయ్యారు. హైదరాబాద్ నగర శివారు శామీర్ పేట ఎన్ ఎన్ ఎన్ ఆర్ కన్వెన్షన్ లో జరిగిన కౌన్సిల్ సమావేశంలో ఎన్నికైనట్లు ప్రస్తుత చైర్మను టి.రాజేంద్రప్రసాద్ ప్రకటించారు. రాజేంద్రప్రసాద్ అధ్యక్షతన మే 2, 3 తేదీలలో మల్టిపుల్ పదవ మహాసభలు నిర్వహిస్తున్నారు. కౌన్సిల్ 11 వ చైర్మన్ గా ఎన్నికైన లయన్ అమర్నాథ్ రావు విద్యారంగం, లయనిజం రెండింటిలోనూ దూరదృష్టి కలిగిన మహోన్నత వ్యక్తిత్వం గల నాయకుడు. మార్కుకు మార్గదర్శకుడైన ఉపాధ్యాయుడిగా, ప్రేరణనిచ్చే నాయకుడిగా, సంబంధాలను బలపరిచే సేతువుగా ఆయనకు ప్రత్యేక గుర్తింపు ఉంది. వృత్తిరీత్యా ఒక నిబద్ధత గల పాఠశాల ఉపాధ్యాయుడైన ఆయన, వెనుకబడిన ప్రభుత్వ పాఠశాలలను ఉత్తమ ప్రతిభ కేంద్రాలుగా తీర్చిదిద్దడంలో విశేష పాత్ర పోషించారు. దాతల సహకారంతో దాదాపు ₹ 60 లక్షల నిధులను సమీకరించి జడ్ పి హెచ్ ఎస్ మార్కు పాఠశాలను అభివృద్ధి చేయడం, అలాగే జిల్లా పరిషత్ ములుగు పాఠశాలలో ఆయన చేసిన సేవలు విద్యార్థుల ఆయన అంకితభావానికి నిలువెత్తు నిదర్శనాలు. 2002లో లయన్స్ వసుదైక కుటుంబంలో ప్రవేశించిన అమర్నాథ్ రావు అప్పటి నుండి క్లబ్ స్థాయి నుండి జిల్లా స్థాయి వరకు విశేష సేవలను అందిస్తున్నారు. సెకండ్ వైస్ డిస్ట్రిక్ట్ గవర్నర్, డిస్ట్రిక్ట్ క్యాబినెట్ సెక్రటరీ, క్యాబినెట్ ప్రె



జరర్, రీజన్ చైర్పర్సన్ వంటి కీలక పదవులతో పాటు గ్లోబల్ యాక్షన్ టీం లో లీడర్, సర్వీస్, మెంబర్షిప్ విభాగాలలో సమన్వయకర్తగా ముఖ్య బాధ్యతలను నిర్వహించారు. జిల్లా జి ఎం టీ కో ఆర్డినేటర్ గా 58 కొత్త లయన్స్ క్లబ్ స్థాపనలో కీలక పాత్ర పోషించి, సభ్యత్వ వృద్ధిలో చారిత్రాత్మక విజయాన్ని సాధించారు. విద్యావేత్తగా, నాయకుడిగా, శిక్షకుడిగా, మానవతావాదిగా ప్రతి బాధ్యతలోనూ లయన్ అమర్నాథ్ రావు సమాజానికి స్ఫూర్తిగా నిలుస్తూ ముందుకు సాగుతున్న అమర్నాథ్ రావు కౌన్సిల్ చైర్మన్ గా ఎన్నిక కావడం పట్ల మల్టిపుల్ అగ్రనాయకులు డా. బాబు రావు, ఆర్. సునీల్ కుమార్, జిల్లాల గవర్నర్లు, వైస్ గవర్నర్లు, పూర్వ గవర్నర్లు మల్టిపుల్ పి. ఆర్. ఓ. కన్వీనర్లు, 320 జిల్లా క్యాబినెట్ కార్యదర్శి ఎల్. శ్రీనివాస్ రెడ్డి, క్యాబినెట్ కో-కాధికారి మర్రి ప్రవీణ్ కుమార్ శుభాకాంక్షలు తెలిపారు.

# ఐకేపీ ధాన్యం కొనుగోలు కేంద్రం ప్రారంభం

జనగామ, మన చౌరాస్తా : జనగామ వ్యవసాయ మార్కెట్ కమిటీ యార్డులో రాష్ట్ర ప్రభుత్వం ఆధ్వర్యంలో మెక్కా ఆధ్వర్యంలో ఐకేపీ వడ్ల కొనుగోలు కేంద్రం ప్రారంభించారు. కార్యక్రమానికి ముఖ్య అతిథిగా జనగామ వ్యవసాయ మార్కెట్ కమిటీ చైర్మన్ బసుక శివరాజ్ యాదవ్ పాల్గొని ప్రజా మాట్లాడారు. రాష్ట్ర ప్రభుత్వం ఆధ్వర్యంలో జరుపుతున్న వడ్ల కొనుగోలు కేంద్రాల్లో రైతులు తగు జాగ్రత్తలు తీసుకుంటూ తేమ శాతం పాలిస్తూ ధాన్యము సెంటర్ కి తీసుకురావాలని కోరారు. అదేవిధంగా రైతులు పండించిన చివరి గింజ వరకు కూడా ప్రభుత్వం తరఫున కొనుగోలు చేస్తామని ఏఎంసీ చైర్మన్ హామీ ఇచ్చారు. కార్యక్రమానికి DMO రామకృష్ణ, జనగామ మున్సిపల్ చైర్ పర్సన్ కడకంచి బాలమణి, మున్సిపల్ కమిషనర్ మహేశ్వర్



రెడ్డి, AMC సెక్రటరీ అంజిత్ రావు, మెక్కా PD హర్ష వర్మన్, TMC రాజేందర్, పెద్ద రామ్ చర్ల, ఓబుల్ కేశవ్ పూర్ గ్రామాల సర్పంచి వల్లాల మల్లేశం, జెన్నెపల్లి జనార్ధన్ రెడ్డి, 10, 19 వార్డుల కౌన్సిలర్ లు రజిని, అనితా, AMC సూపర్ వైజర్ శ్రీనివాస్, CO షాహిన్, తిరుమల, హమాలి సంఘం అధ్యక్షుడు రాజు, హమాలి

నేతలు ఎల్లయ్య, రమేష్, శ్రీను, దాడువాయి సంఘం నేతలు మధు, రమేష్, రైతులు, అధికారులు, సిబ్బంది, వ్యాపారులు, హమాలి లు మరియు నాయకులు శ్రీనివాస్, రమేష్, రాజు, సిద్ధులు, సోమయ్య, మెక్కా మహిళా సంఘం ఐకేపీ సెంటర్ నిర్వాహకులు రేణుక, రంజిత్, కవిత పాల్గొన్నారు.



# గట్లనర్సింగాపూర్ ప్రీమియర్ లీగ్ ప్రారంభం

జీమదేవరపల్లి, మన చౌరాస్తా : గట్లనర్సింగాపూర్ గ్రామంలో నిర్వహిస్తున్న "గట్లనర్సింగాపూర్ ప్రీమియర్ లీగ్ 2026" క్రికెట్ టోర్నమెంట్ ఘనంగా ప్రారంభమైంది. ఈ సందర్భంగా GNP జై హనుమాన్ టీమ్ మరియు లింగంపల్లి టీమ్ల మధ్య జరిగిన ప్రారంభ మ్యాచ్ బీజెపీ జిల్లా కౌన్సిల్ మెంబర్ పైడిపెల్లి పృథ్విరాజ్ గౌడ్ గౌరవ అతిథిగా హాజరై టాస్ వేసి పోటీలను ప్రారంభించారు. ఈ సందర్భంగా ఆయన మాట్లాడుతూ యువత క్రీడల ద్వారా క్రమశిక్షణ, పట్టుదల, జట్టు భావన వంటి విలువలను అలవర్చుకోవాలని సూచించారు. క్రికెట్ వంటి క్రీడలు యువతలో నాయకత్వ లక్షణాలను పెంపొందించడంలో కీలక పాత్ర పోషిస్తాయని తెలిపారు. గెలుపు ఓటములు సహజమని, ప్రతి ఆటగాడు క్రీడాస్ఫూర్తితో ముందుకు సాగాలని ఆకాంక్షించారు. టోర్నమెంట్ లో పాల్గొన్న క్రీడాకారులను అభినందిస్తూ వారిలో ఉత్సాహాన్ని నింపారు. మ్యాచ్ ను వీక్షించేందుకు గ్రామ యువత, క్రీడాభిమానులు, స్థానిక నాయకులు పెద్ద సంఖ్యలో హాజరై సందడి చేశారు. కార్యక్రమంలో నిర్వాహకులు రాంపెల్లి సురేష్, కడారి శ్రవణ్, ఉదరీ హరీష్, పెద్దభోయిన కుమారుస్వామి, కనకం కిషోర్, GNP జై హనుమాన్ టీమ్ కెప్టెన్ రాచర్ల శివ, లింగంపల్లి టీమ్ కెప్టెన్ రాజేశ్వర్ తదితరులు పాల్గొన్నారు.

# కళ్యాణలక్ష్మి, సీఎం రిలీఫ్ ఫండ్ చెక్కుల పంపిణీ

వరంగల్, మన చౌరాస్తా : 34వ డివిజన్ లో 19 మంది లబ్ధిదారులకు కళ్యాణ లక్ష్మి, షాద్ ముబారక్, సీఎం రిలీఫ్ ఫండ్ చెక్కుల పంపిణీ చేశారు. ఈ కార్యక్రమం లో రాష్ట్ర అటవీ పర్యావరణ, దేవాదాయ ధర్మాదాయ శాఖ మంత్రి కొండా సురేఖ పాల్గొన్నారు. ప్రజా సంక్షేమ మే ధ్యేయంగా కాంగ్రెస్ పనిచేస్తుందన్నారు. కార్యక్రమంలో కాంగ్రెస్ నగర నాయకులు పగడాల సతీష్, బత్తుల నవీన్, కాన్వోజు లావణ్య, అక్కిల్ పటేల్, కాంగ్రెస్ పార్టీ ముఖ్య కార్యకర్తలు, 34వ డివిజన్ ప్రజలు పాల్గొన్నారు.



## వార్డు మెంబర్ ను

### పరామర్శించిన రాజయ్య

**రఘునాథపల్లి, మన చౌరాస్తా :** రఘునాథపల్లి మండల కేంద్రంలో వార్డు మెంబర్ సురేష్ తల్లి అండాల పార్టీవ దేహాన్ని తెలంగాణ రాష్ట్ర తొలి ఉప ముఖ్యమంత్రి, స్టేషన్ ఘనపూర్ మాజీ ఎమ్మెల్యే డాక్టర్ తాటికొండ రాజయ్య సందర్శించారు. వారి స్వగృహానికి వెళ్లిన రాజయ్య, అండాలు భౌతిక కాయానికి పూలమాల వేసి ఘనంగా నివాళులర్పించారు. అనంతరం షోకతప్ప హృదయంతో ఉన్న కుటుంబ సభ్యులను పరామర్శించి, వారికి తన ప్రగాఢ సానుభూతిని తెలియజేశారు. ఈ కార్యక్రమంలో మాజీ ప్రజా ప్రతినిధులు, పార్టీ ప్రతినిధులు, నాయకులు పాల్గొని నివాళులర్పించారు.

## కాంగ్రెస్ కుటుంబ సభ్యులను పరమర్శించిన కొమ్మూరి

**జనగామ రూరల్, మన చౌరాస్తా :** జనగామ మండలం శామీర్ పేట గ్రామంలో సీనియర్ కాంగ్రెస్ నాయకులు పత్తి సోమయ్య (75) ఇటీవల మరణించిన విషయం తెలుసుకొని మాజీ ఎమ్మెల్యే, జనగామ నియోజకవర్గ ఇంచార్జి కొమ్మూరి ప్రతాప్ రెడ్డి వారి కుటుంబ సభ్యులను మాజీ అధ్యక్షులు పత్తి సరేందర్, సురేందర్లను పరమర్శించారు. ఈ మేరకు రూ. 10 వేల హార్టిక సాయం అందించారు. ఆయన వెంట జనగామ వ్యవసాయ మార్కెట్ కమిటీ చైర్మన్ బసుక శివరాజ్ యాదవ్, జిల్లా SC సెల్ అధ్యక్షులు గానిపాక మహేందర్, మండల కాంగ్రెస్ పార్టీ అధ్యక్షులు లింగాల నర్సిరెడ్డి, గ్రామ కాంగ్రెస్ పార్టీ అధ్యక్షులు చదగొండ కృష్ణారెడ్డి, కౌన్సిలర్ చెంచారపు కరుణాకర్ రెడ్డి, సీనియర్ కాంగ్రెస్ నాయకులు బాల్కే సుధాకర్, కంసాని భాస్కర్ రెడ్డి, జిట్టే బాల కుమార్, సాదం మధుసూదన్, తాండ్ర ప్రవీణ్ కుమార్, తాండ్ర కమలాకర్, సాదం చిన్న మండ్ర కుమార్, జినుకల రాజు, మేడుదుల రాజు తదితరులు పాల్గొన్నారు.



## నీట్ పరీక్షకు అన్ని ఏర్పాట్లు పూర్తి

**జిల్లా కలెక్టర్ సందీప్ కుమార్ రూూ**

**జనగామ, మన చౌరాస్తా :** మే 3న నిర్వహించనున్న నీట్ ప్రవేశ పరీక్షకు సంబంధించి అన్ని ఏర్పాట్లు పూర్తయినట్లు జిల్లా కలెక్టర్ సందీప్ కుమార్ రూూ పేర్కొన్నారు. శనివారం, జిల్లా సమీకృత కలెక్టర్ కార్యాలయంలోని మిసి కాన్ఫరెన్స్ హాల్లో డీసీపీ రాజ మహేంద్ర నాయక్, అదనపు కలెక్టర్ (రెవెన్యూ) బెన్నాలోమ్ తో కలిసి జిల్లా కలెక్టర్ సందీప్ కుమార్ రూూ నీట్ పరీక్ష నిర్వహణపై సంబంధిత అధికారులతో సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ.. జిల్లాలో మొత్తం రెండు పరీక్షా కేంద్రాలు ఏర్పాటు చేశామని తెలిపారు. ఇందులో భాగంగా జిల్లా కేంద్రంలోని ఏబీవీ డిగ్రీ కళాశాలలో (408) మంది, పెంబర్లిలోని మహాత్మా జ్యోతి రావు పూలే రెసిడెన్షియల్ పాఠశాలలో (158) మందితో కలిపి మొత్తం (566) మంది విద్యార్థులు పరీక్షకు హాజరుకానున్నారని తెలిపారు. అలాగే రెండు పరీక్ష కేంద్రాల్లో మొత్తం (48) మంది ఇన్స్టిట్యూట్లను నియమించామన్నారు. పరీక్షా కేంద్రాల్లో తాగునీరు, విద్యుత్, మరుగుదొడ్లు, వైద్య శిబిరం వంటి మౌలిక సదుపాయాలు కల్పించామన్నారు. సీసీ కెమెరాల

పనితీరును సరిచూసుకోవాలన్నారు. పరీక్షను పారదర్శకంగా, ప్రశాంత వాతావరణంలో నిర్వహించాలన్నారు. అభ్యర్థులు ఎటువంటి ఇబ్బందులు ఎదుర్కోకుండా ప్రత్యేక దృష్టి సారించాలని అధికారులను ఆదేశించారు. పరీక్ష కేంద్రాల వద్ద భద్రతా ఏర్పాట్లు కట్టుదిట్టంగా ఉండాలన్నారు. బయో మెట్రిక్ విధానం సరిగా చేపట్టాలని, ప్రతి అభ్యర్థిని క్షుణ్ణంగా పరిశీలించాకే పరీక్ష హాలుకు అనుమతించాలన్నారు. అలాగే హాల్ టికెట్లు సజాగ్రత్తగా పరిశీలించి, అభ్యర్థులను కేంద్రంలోనికి అనుమతించాలన్నారు. అభ్యర్థులు పరీక్ష సమయానికి ముందుగానే చేరుకోవాలని, పరీక్ష కేంద్రంలోకి సెల్ ఫోన్లను ఎట్టి పరిస్థితుల్లోనూ అనుమతించకూడదని సూచించారు. ఆయా కేంద్రాల వద్ద 144 సెక్షన్ల అమల్లో ఉంటుందని, ఎలాంటి అవాంఛనీయ సంఘటనలు జరగకుండా పటిష్ట పోలీసు బందోబస్తు ఉండాలన్నారు. అదే విధంగా ప్రశ్న, జవాబు పత్రాలను ఎస్కాన్ టోనిర్లలో ప్రదేశాలకు చేర్చాలన్నారు. ఈ సమీక్ష సమావేశంలో ఆర్డీటెలు గోపీరాం, వెంకన్న, ఘనపూర్ (స్టేషన్), వర్ధన్నపేట ఏసీపీలు, ఇతర పోలీసు అధికారులు, నీట్ సీటి కోఆర్డినేటర్, ఇతర సంబంధిత అధికారులు పాల్గొన్నారు.

## విద్యార్థులు ఉన్నత శిఖరాలు అధిరోహించాలి

**పాలకుర్తి, మన చౌరాస్తా :** భవిష్యత్తులో ఉన్నత శిఖరాలు అధిరోహించాలని మల్లంపల్లి సర్పంచ్ పోశాల వెంకన్న విద్యార్థులను ఉద్దేశించి అన్నారు. ఇటీవల విడుదలైన పదో తరగతి ఫలితాల్లో గ్రామంలోని ప్రభుత్వ హై స్కూల్ విద్యార్థులు ఉత్తమ ప్రతిభ కనబరచగా శనివారం సర్పంచ్ వెంకన్న విద్యార్థులను శాలువాలతో సత్కరించారు. ఈ కార్యక్రమంలో కారోబర్ ఎల్లయ్య, ఉరుముద్ద రాజన్న, దిండిగల వెంకన్న, రాపాక యాకయ్య, టీచర్లు తదితరులు ఉన్నారు.



# VICTORY SHOTOKAN KARATE ACADEMY

## SUMMER CAMP

### JANGAON


**25/04/2026 TO 26/05/2026**

**DOJO:**  
ABV JUNIOR COLLEGE,  
NEHRU PARK, JANGAON.

**TIMINGS:**  
DAILY MORNING  
6:00 AM. to 7:30 AM.

**Master:**  
**O. SANTHOSH KUMAR**  
BLACK BELT 4 Th DAN.

**Cell: 8106515200**



SUPRIYA MENON PRESENTS

PARVATHY THIRUVOTHU  
PRITHVIRAJ SUKUMARAN

IN

*i, Nobody*

NISAM BASHEER

TEASER OUT NOW

SUPRIYA MENON, MUKESH R MEHTA, C V SARATHI  
A JAKES BEJOY MUSICAL

ప్యూట్స్ రాజన్ సుకుమారన్...

# ఐ నో బడీ

మలయాళ స్టార్ హీరో ప్యూట్స్ రాజ్ సుకుమారన్,

టాలెంటెడ్ నటి పార్వతి తిరువోతు ప్రధాన పాత్రలో నటిస్తున్న తాజా చిత్రం ఐ, నోబడీ.. 'రోషాక' వంటి ప్రయోగాత్మక చిత్రంతో మెప్పించిన దర్శకుడు నిసామ్ బషీర్ ఈ సినిమాకు దర్శకత్వం వహిస్తున్నాడు. తాజాగా ఈ చిత్రానికి సంబంధించిన అఫీషియల్ టీజర్ను మేకర్స్ విడుదల చేశారు. ఈ టీజర్ చూస్తుంటే, సినిమా కథాంశం ఒక వ్యక్తి తన అస్తిత్వం కోసం చేసే పోరాటం లేదా రహస్యం చుట్టూ తిరుగుతుందని అర్థమవుతోంది. ఒక సాధారణ ఉద్యోగి అనుకోకుండా కొన్ని క్లిష్ట పరిస్థితుల్లో చిక్కుకుంటాడు. ఆ ప్రమాదం నుండి తనను తాను కాపాడుకుంటూనే, తన కుటుంబాన్ని ఎలా రక్షించుకున్నాడు అనేదే ఈ చిత్ర ప్రధాన కథాంశంగా కనిపిస్తోంది. ఇందులో ప్యూట్స్ రాజ్ సరికొత్త లుక్, పార్వతి నటన సినిమాపై భారీ అంచనాలను పెంచుతున్నాయి. వీరిద్దరి కాంబినేషన్ ఈ చిత్రానికి ప్రధాన బలంగా నిలవనుంది. జేక్స్ బెజోయ్ అందించిన నేపథ్య సంగీతం టీజర్కు ప్రాణం పోసింది. ప్రతి సన్నివేశాన్ని తన మ్యూజిక్ తో ఆయన ఎంతో ఉత్కంఠభరితంగా మలిచారు.